

கலைஞர்
100
1924 - 2024

மூரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 352 - திருவள்ளூர் ஆண்டு 2057 - ஆடி 17 - ஞாயிறுக்கிழமை 02 ஆகஸ்ட் 2026 - மதுரை 8 பக்கங்கள் Established : 10.8.1942 - Volume : 84 - Issue 352 - Thiruvalluvar Year - 2057 - Aadi 17 - Sunday 02 August 2026 - Madurai 8 Pages ₹ 5.00

காவிரிப் பிரச்சினை : அனைத்துக் கட்சிக் கூட்டத்தைக் கூட்டுவது எப்போது? முடியுமா முடியாதா?

தனி ஆவர்த்தனம் செய்ய நினைத்து தனிமைப்பட்டு நிற்கிறார் முதல்வர்!

சென்னை, ஆக. 2 -

கழகத் தலைவர் மு.க.ஸ்டாலின் அவர்கள் வெளியிட்டுள்ள தமது சமூக வலைதளப் பதிவில், “காவிரி நதிநீர் பிரச்சினையில் தனி ஆவர்த்தனம் செய்ய நினைத்துத் தனிமைப்பட்டு நிற்கிறார் முதல்வர்” என்றும் “இப்பிரச்சினையில் அனைத்துக் கட்சிக் கூட்டத்தைக் கூட்டுவது எப்போது? முடியுமா முடியாதா?” என்றும் கேள்வி எழுப்பியுள்ளார்.

தமிழ்நாட்டு விவசாயிகளை வஞ்சிக் கும் வகையிலும், குறிப்பாகக் காவிரி டெல்டா பகுதிகளை வறண்ட பாலைவன மாக்கும் வகையிலும் மேகதாது அணை கட்ட கருநாடக அரசு திட்டமிட்டு வருகிறது.

இப்பிரச்சினையில் பிரதமர் மோடி தலைமையிலான பா.ஜ.க. - ஆர்.எஸ்.எஸ். ஒன்றிய அரசு கருநாடகாவிற்கு மறை முகமாக ஆதரவளித்து வருகிறது.

இந்நிலையில், தமிழ்நாடு அரசு தன் உரிமைகளை வலியுறுத்தி, இந்த முயற்சிக்கு எதிராக உச்ச நீதிமன்றத்தை அணுகித் தன் வாழ்வாதார உரிமையைப் பாதுகாக்க வேண்டும்.

அடுத்த கட்ட சட்ட நடவடிக்கைகளை மேற்கொள்ளாமல், கருநாடக அரசுடன்

கழகத் தலைவர் மு.க.ஸ்டாலின் விமர்சனம்!



தமிழ்நாடு அரசு பேச்சுவார்த்தையில் ஈடுபடுவதைத் தமிழ்நாட்டிலுள்ள, அநேகமாக ஆளுங்கட்சியாக உள்ள த.வெ.க.வைத் தவிர மற்றவர்கள் ஏற்க வில்லை.

அனைத்துக் கட்சிக் கூட்டத்தைக் கூட்ட வேண்டும் என்று, அவர்களுடைய

கூட்டணிக் கட்சியினர் விடுத்த வேண்டுகோளையும்கூட ஏற்காமல், காவிரி நதி நீர்ப் பங்கீடு பற்றிய வரலாறு அறியாத ஆட்சியினர் சற்று விவரம் தெரிந்து தனது நிலைப்பாட்டை எடுக்கத்தான், அனைத்துக் கட்சிக் கூட்டத்தைக் கூட்ட எதிர்க்கட்சிகளும், ஆளும் கூட்டணியில் சில கட்சிகளைத் தவிர மற்றவர்களும் கோரிக்கை விடுத்தும்கூட, அரசோ, முதலமைச்சரோ சற்றும் காது கொடுத்துச் செயல்பட வில்லை.

இது அனுபவக் குறைவான அரசியல் மட்டுமல்ல; மக்களின் குரலை மதிக்காத அதிகாரப்போக்குமே ஆகும்.

இந்நிலையில் இதுகுறித்து கழகத் தலைவர் மு.க.ஸ்டாலின் அவர்கள் தமது சமூக வலைதளத்தில் பதிவிட்டிருப்ப தாவது:-

தனி ஆவர்த்தனம் செய்ய நினைத்துத் தனிமைப்பட்டு நிற்கிறார் முதலமைச்சர்.

தமிழ்நாட்டில் உள்ள அரசியல் கட்சித்

தலைவர்கள், விவசாயிகள் சங்கத்தினர் எல்லோரும் MakedatuDam விவகாரத்தில் கர்நாடகத்துடன் பேச்சுவார்த்தை நடத்துவது பயனளிக்காது என்று எச்சரித்தோம். கர்நாடகம் செல்ல வேண்டாம் என்று தமிழ்நாடு முதலமைச்சருக்குக் கோரிக்கை வைத்தோம்.

தமிழ்நாட்டுக்குத் தண்ணீர் தரமுடியாது என்று திட்டவட்டமாக அறிவித்து விட்ட மாநிலத்துடன் சட்டரீதியாகத்தான் போராட வேண்டும் என்பதே கடந்த காலத்தில் நாம் பெற்ற பழப்பினை. உபரி நீரை வெளியேற்றும் வடிவால் பகுதியாகத்தான் அவர்கள் தமிழ்நாட்டைப் பார்க்கிறார்கள்.

கேட்டைச் சாத்திய கர்நாடக அரசு!

ஆனால், தான் கர்நாடகம் சென்றால் காவிரியைக் கையோடு எடுத்துவந்து விடலாம் என்று தமிழ்நாட்டின் புதிய முதலமைச்சர் நினைத்தாரோ என்னவோ...

நமது எச்சரிக்கைகளை மீறி கர்நாடகம் செல்வதற்குத் தூது அனுப்பினார்.

தமிழ்நாட்டுக்குத் தண்ணீர் திறந்து விடச் சொல்லி CWMA உத்தரவிட்டதும் “நீங்கள் இப்போதைக்கு வரவேண்டாம்” என்று கேட்டைச் சாத்திவிட்டார்கள்.

கர்நாடகாவில் அனைத்துக் கட்சிக் கூட்டம்!

இதுபோன்ற கூழ்நிலைகளை முன்பே கணித்துதான், தமிழ்நாட்டிலுள்ள அனைவரும் எச்சரித்தோம். இனியேனும் தமிழ்நாட்டின் உயிர்ப் பிரச்சினையான காவிரி விவகாரத்தை முதலமைச்சர் ஆலோசனைகளோடு அணுக வேண்டும்.

நமது முதலமைச்சரை வரவேண்டாம் என்று சொல்லிவிட்டு, கர்நாடகத்தில் ஆகஸ்ட் 2 அன்று அனைத்துக் கட்சிக் கூட்டத்துக்கு அம்மாநில முதலமைச்சர் அழைப்பு விடுத்து அவர்கள் அனைவரும் ஒற்றுமையாக இருப்பதைத் தனது செயலால் உணர்த்திவிட்டார்.

அனைத்துக் கட்சிக் கூட்டத்தைக் கூட்டுவது எப்போது? முடியுமா முடியாதா?

இவ்வாறு கழகத் தலைவர் மு.க.ஸ்டாலின் அவர்கள் தமது சமூக வலைதளத்தில் பதிவிட்டுள்ளார்.

கொடைக்கானல்

பூம்பாறையில் ஆணவக் கொலை! உறவினர்கள் போராட்டம்!

கொடைக்கானல், ஆக. 2 - கொடைக்கானல் அருகே பூம்பாறை மலைக் கிராமத்தில் ஆதிக்க சாதி யினரின் நிலத்தில் குதிரை மேய்ந்த விவகாரத்தில் ஏற்பட்ட தகராறில் தலித் இளைஞர் படுகொலை செய்யப்பட்ட சம்பவம் பெரும் அதிர்ச்சியை ஏற்படுத்தியுள்ளது.

திண்டுக்கல் மாவட்டம் - கொடைக்கானல் அருகே உள்ள பூம்பாறை கிராமத்தைச் சேர்ந்த ரகு என்பவருக்கும், அதே பகுதியைச் சேர்ந்த ராமர், பிரசாந்த் ஆகியோருக்கும் விவசாயத் தோட்டத்தில் குதிரை மேய்ந்தது தொடர்பாக தகராறு இருந்து வந்ததாக கூறப்படுகிறது.

நேற்று தோட்டப் பகுதிக்கு ராமர் மற்றும் பிரசாந்தை அழைத்துச் சென்ற ரகு, அரிமாளால் சரமாரியாக வெட்டியுள்ளார்.

இதில் ராமர் சம்பவ இடத்திலேயே உயிரிழந்தார். பலத்த காயமடைந்த பிரசாந்த், தேனி அரசு மருத்துவமனையில் கவலைக்கிடமான நிலையில் சிகிச்சை பெற்று வருகிறார். இந்த கொலையை சம்பவத்தில் தொடர்புடைய ரகு காவல்துறையில் சரணடைந்ததாக கூறப்படுகிறது. இருப்பினும், இந்த கொலையில் மேலும் பல குக்கு தொடர்பு இருப்பதாக குற்றம்சாட்டிய உறவினர்கள், மறியல் போராட்டத்தில் ஈடுபட்டனர்.

கொளத்தூர் தேர்தலில் முறைகேடு!

வாக்குப் பதிவு இயந்திரங்களில் குளறுபடி!

சென்னை, ஆக. 2 -

கொளத்தூர் தொகுதியில் வாக்குப்பதிவு இயந்திரங்களின் எண்கள் மாறியுள்ளன கொளத்தூர் தொகுதியில் வாக்குப்பதிவு இயந்திரங்களை சீல் வைத்ததில் குளறுபடி நடைபெற்றுள்ளது.

கொளத்தூர் சட்டமன்றத் தேர்தலில் முறைகேடு நடந்துள்ளது கண்டறியப்பட்டுள்ளதாக தி.மு.க. சட்டத்துறை செயலாளர் என். ஆர். இளங்கோ குற்றம்சாட்டி உள்ளார். இது குறித்து நீதிமன்றத்தை நாட உள்ளதாகவும் அவர் தெரிவித்துள்ளார்.

கொளத்தூர் தொகுதிக்கு உட்பட்ட 14 வாக்குச்சாலைகளில் பதிவான மின்னணுவாக்குப்பதிவு இயந்திரங்களை மாறுஆய்வு செய்ய வேண்டும் என்று தேர்தல் ஆணையத்திடம் தி.மு.க. மனு அளித்திருந்தது.

இதனைத் தொடர்ந்து, தேர்தலுக்குப் பிறகு “சீல்” வைக்கப்பட்டு சிந்தாதிரிப்பேட்டையில் பாதுகாப்பாக வைக்கப்பட்டுள்ள மின்னணுவாக்குப்பதிவு இயந்திரங்களை சரிபார்க்கும் பணி கடந்த மாதம் 29ம் தேதி தொடங்கியது.



இந்நிலையில், செய்தியாளர்களிடம் பேசிய தி.மு.க. சட்டத்துறை செயலாளர் என். ஆர். இளங்கோ, தமிழ்நாட்டில் 3 தொகுதிகளில் மின்னணுவாக்குப்பதிவு இயந்திரங்களை சரிபார்க்கும் பணி திடீரென நிறுத்தப்பட்டுள்ளது பல கேள்விகளை எழுப்பி உள்ளதாகத் தெரிவித்தார்.

தொடர்ந்து பேசிய என். ஆர்.

இளங்கோ, சட்டமன்றத் தேர்தலில் வாக்குப்பதிவு இயந்திரங்கள் சரியாக பாதுகாக்கப்படவில்லை என குற்றஞ்சாட்டினார்.

வாக்குப்பதிவு இயந்திரங்களின் எண்கள் மாறியுள்ளதாகவும், வாக்குப்பதிவு இயந்திரங்களை சீல் வைத்ததில் குளறுபடிகள் நடந்துள்ளதாகவும் அவர் கூறினார். கொளத்தூர் தேர்தலில் முறைகேடு நடந்துள்ளது கண்டறியப்பட்டுள்ளதாக குற்றம்சாட்டிய என். ஆர். இளங்கோ, இது குறித்து நீதிமன்றத்தை நாட உள்ளதாகத் தெரிவித்தார்.

3 லட்சத்திற்கும் மேற்பட்ட வீடுகளில்

மின் கட்டணம் பல மடங்கு அதிகரிப்பு!

பொதுமக்கள் அதிர்ச்சி!

சென்னை, ஆக. 2 - தமிழ்நாட்டில் கூடுதல் மின்கட்டணத்தை பார்க்கும் மக்களின் அதிர்ச்சியையும், வேதனையையும் சுட்டிக் காட்டி “இனத்தந்தி” நாளிதழ் செய்தி வெளியிட்டுள்ளது. “இனத்தந்தி” நாளிதழ் வெளியிட்டுள்ள சிறப்புச் செய்தியில், தமிழ்நாட்டில் 3 லட்சத்திற்கும் மேற்பட்ட வீடுகளில் மின் கட்டணம் பல மடங்கு அதிகரித்து பதிவாகி உள்ளதை குறிப்பிட்டுள்ளது.

சென்னையிலும் பல்வேறு பகுதிகளிலும் மின் கட்டணம் அதிகமாக வந்துள்ளதாக பொதுமக்கள் புகார் தெரிவித்து வருவதை காண முடிவதாக “இனத்தந்தி” குறிப்பிட்டுள்ளது. வழக்கமாக இரண்டாயிரத்து 500 முதல் நான்காயிரம் ரூபாய் வரை மின்கட்டணம் வரும் நிலையில், இந்த

முறை 16 ஆயிரம் ரூபாய் வரையில் செலுத்த வேண்டும் என மின்வாரியம் குறிப்பிட்டுள்ளதாக நிலாங்கரையை சேர்ந்த தனியார் நிறுவன ஊழியர் வேதனை தெரிவித்துள்ளதை சுட்டிக்காட்டியுள்ளது. தேனாம்பேட்டையைச் சேர்ந்தவரின் வீட்டில் முதல்முறையாக ஆயிரத்து 800 ரூபாய் மின்

கட்டணம் வந்துள்ளது. இதற்கு முன்புவரை 700 ரூபாய்க்கும் கீழ்தான் கட்டணம் வரும் என்று இப்போது இரு மடங்கு கட்டணம் செலுத்த வேண்டிய நிலை உள்ளதாக வேதனையை பகிர்ந்துள்ளனர். மாமல்லபுரத்தில் பலரது வீடுகளில் வழக்கமாக வரும் மின்கட்டணம் இரு மடங்

காக பதிவு செய்யப்பட்டுள்ளது. இதுகுறித்து மின்வாரிய அதிகாரிகள் எந்த விளக்கமும் அளிக்க மறுப்பதாக மக்கள் ஆதங்கத்தை வெளிப்படுத்துகிறார்கள். 200 யூனிட் மின்சாரம் இலவசமாக தெரிந்தாலும், மறைமுகமாக மின்கட்டணத்தை அதிகமாக காட்டி கூடுதல் சுமையையாத் த.வெ.க. அரசு ஏற்படுத்தியிருப்பதாக மக்கள் பரவலாக குற்றம் சாட்டுவதை காண முடிவதாக செய்தியில் தெரிவிக்கப்பட்டுள்ளது.

உத்திரமேரூரில்

வாக்கு இயந்திரங்கள் சரிபார்ப்பு!

தேர்தல் முறைகேடு!

உத்திரமேரூர், ஆக. 2 -

உத்திரமேரூர் சட்டமன்றத் தொகுதியில் வாக்குப்பதிவு இயந்திரங்கள் சரிபார்ப்பு பணியின் போது ஒரு இயந்திரம் பழுதானதால் பரபரப்பு ஏற்பட்டது.

உத்திரமேரூர் தொகுதியில் பதிவான வாக்குகள் மற்றும் விவிபேட் இயந்திரங்களை சரிபார்க்க தி.மு.க. வேட்பாளர் க.சுந்தர், தேர்தல் ஆணையத்தில் விண்ணப்பித்திருந்தார்.

இதையடுத்து 10 வாக்குப்பதிவு இயந்திரங்களை சரிபார்க்க தேர்தல் ஆணையம் அனுமதி வழங்கியது. காஞ்சிபுரம் மாவட்ட ஆட்சியர் சினேகா தலைமையில் நடைபெற்ற சரிபார்ப்பு பணியில் 9 இயந்திரங்கள் சரியாக இருந்த நிலையில், 10வது இயந்திரம் மற்றும் விவிபேட் இயந்திரம் பழுதானது தெரியவந்தது.

இந்த இயந்திரம் தி.மு.க. வேட்பாளர் க.சுந்தரின் சொந்த ஊரான சாலவாக்கம் பகுதியைச் சேர்ந்தது என்பதால், முறைகேடு நடந்திருக்குமோ என தி.மு.க.வினர் குற்றஞ்சாட்டியுள்ளனர்.

மக்களவையில் பொய்த் தகவல்!

அமைச்சர் ஜிதேந்திர சிங்குக்கு எதிராக உரிமை மீறல்!

புதுடெல்லி, ஆக. 2 -

காங்கிரஸ் கட்சியின் எம்.பி. யான வேலுஞ்சோபால் மக்களவை சபாநாயகர் ஓம் பிரிர்வாவிடம் ஒன்றிய அமைச்சர் ஜிதேந்திர சிங்குக்கு எதிராக உரிமை மீறல் தீர்மானம் கொண்டு வர வேண்டும் என்று வலியுறுத்தி நோட்டீஸ் அளித்துள்ளார்.

இந்த கடிதத்தில், “ஜி”லை 29ம் தேதி பொதுத்தேர்வுகள் திருத்த மசோதா 2026 மீதான விவாதத்தின்போது, அமைச்சர் ஜிதேந்திர சிங் துப்பாக்கிச்சூடு எதுவும் நடக்கவில்லை, கண்ணீர் புகை குண்டுகள் மட்டும் தான் பயன்படுத்தப்பட்டது.

துப்பாக்கிச்சூடு நடத்தப்படவில்லை என்றால் உத்தரவு பிறப்பிக்கும் கேள்விக்கே இடமில்லை என்று திட்டவட்டமாக தெரிவித்தார். அமைச்சரின் கூற்றுக்கு மாறாக துப்பாக்கிச்சூடு நடந்தது உண்மை. காயமடைந்த நபர் இன்னும் சிகிச்சை பெற்று வருகிறார். எனவே அமைச்சருக்கு எதிராக சிறப்புரிமை நடவடிக்கைகளை தொடங்குமாறு கேட்டுக் கொள்கிறேன்” என்று குறிப்பிட்டுள்ளார்.